

Sovereign Explorer og Hjálpartólamiðstöðin



Johan Samuelson.

Hvat er tað fyrri eitt samfelag vit hóma í havsbrúnnið

Føroyingar allir ganga meiri ella minni kykir í hesum døgum og bíða við spenningi eftir úrslitunum av oljuboringunum — flestu við teirri vón, at hetta fer at verða fíggarlig bjarging okkara, um nógmið av olju verður funnið, meðan onnur av røttum stúra ikki sørt fyrri, hvussu samfelag okkara fer at síggja út, um oljuvinnan av sonnum fær høvdið fyrri seg og verður búskaparliga álit okkara fleiri ár framð Oljuvinnan hevur verið

heilsað kærkomin her á landi. Eitt oljumálastýri varð sett á stovn, allar sømdir sum kravdust av oljufeløgnum hava verið gingnar á møti — okkara mynduleikar hava lopið á leistum fyrri hesi vinnu, og allar hugsandi fyrireikingar bæði hjá lands- og kommunumynduleikum hava verið gjørdar fyrri at nökta altjóða oljukrøvini, sum sett hava verið — og soleiðis má og skal tað helst vera, so trygðin á boripallunum verður sett í hásæti. Eisini okkara fremstu fólk innan heilsuøkið vóru frammi í fjølmiðlunum og greiddu frá, hvussu væl var skipað fyrri, tá talan er um fólkini úti á boripallunum, umframt at sjúkrasystur er stóð úti á feltinum. —

Í somu viku sum borurin varð settur í føroysku undirgrundina, var stór lýsing frá Hjálpartólamiðstöðini (HTM), sum segði frá, at stovnurin bert var opin eftir avtalu fyrri viðskiftafólki, sum frammánundan hava avtalað tjd. Eg mátti lesa lýsingina fleiri ferðir fyrri at vissa meg um, at eg hevði lisið rætt. Hesin hjálparstovnur, sum hevur øll tey brekaðu í Føroyum sum viðskiftafólk, tað veri seg rørslu-tarnað, menningartarnað, blind, afasioffur o.s.fr., skal hann nú einaferð enn verða fyrri niðurskundið Nú mást tú biðja um tjd, um tú skalt hava ein møguleika fyrri at fáa fólkini á stovninum í talu. HTM varð sett á stovn í 1983 og vóru 9 fólk sett í starv frá byrjan av — í dag eru tey 8 við vaskifólki! Og viðskiftafólkinu eru um tey 2000 í dag, meðan tey í 1984 lógu um 500 — høvuðsorsøkin til stóra vøksturin er hon, at okkara eldru medborgarar eru púra stóra sleptir uppá fjall av okkara landsmynduleikum, t.d. er ikki eitt einasta røktarheimspláss bygt undir hesum landsstýrinum, og tí hevur ein partur av teimum gomlu brúk fyrri einumhvørjum hjálpartóli fyrri at lætta um í gerandisdegnum, nú tey eru noyðd at verða heima undir ofta ivasomum, ótryggum og lítið virðiligum viðurskiftum.

900 óloystar sakir.

Og hetta økir so um arbeiðsbyrðuna á Hjálpartólamiðstöðini, og onki er tí at siga til, at 900 sakir liggja óloystar frá í fjør. Ikki tí hesi fólk ikki gera arbeiði til lítar, men tí tey einfalt eru ov illa mannaði og arbeiðsbyrðan alt ov stór, umframt at arbeiðsgongdin er tung millum Almennastovuna og HTM,

samtundis sum lógir, rundskriv og reglugerðir hjá fakkfólkunum á stovninum eru so illa útgreindaðar, at ein kann siga, at lógartulkningar dagliga eru neyðugar (samanber stuðulsfólkaskipanina = kaos!), tí sum eitt starvsfólk á Almennastovuni einaferð skemtiliga tók til: Í Danmark hevði eg ein heilan metur á bókahillini at halda meg til sum málsviðgera, her havi eg ein reglugerð, sum er á stóð við eitt Anders And blað! Her hevur bara gingið tann skeiva vegin við tænastuveitingini, og vælkendu orðini um, at yvirtøkurnar av málsøkjum úr Danmark gera tað, at tí kemur nærri brúkaranum, eru bert tórn orð, sum mangan hava víst seg at verið eitt beinleiðis bakkast fyrri brúkaran av almennaveitingum. Og øll landsstýri síðani tá hava ongantíð gingið nøkrum ynki um hægri játtan á fíggarlógini á møti. Tí m.a. stendur stovnurin fyrri skotum í fjølmiðlunum dag og dagliga, tí hann livir ikki upp til heitið sum hjálparstovnur. Og er, tíverri, ofta, meiri at rokna sum eitt byrðugt lið í eini langari røð av forðingum, sum verða lögð fyrri tey mongu, sum søkja um hjálpartól - ongin skal ivast í, at nakar søkir um hesi hjálpartól til stuttleika — hetta er ein beiskur veruleiki, sum hvørt einasta viðskiftafólk hjá HTM søkir um av tí beru neyð — og harumframt so krevur umsóknararbeiðið við ringing, skrivum o.s.fr. so nógva orku frá tí, sum søkir, at mangur gevur upp á hálfari leið!

Tænastuveitingarnar eru ikki nøktandi. Far t.d. á aðalfund hjá teimum brekaðu. Har verður víst á, hvussu illa stendur til m.a. á hjálpartólakið. Tele-

fongreiðslutíðin er millum kl. 09.00 og 13.00, ongin avgreiðsla mikudag, og nú bert opin eftir avtalu, ongin døg- ella vikuskiftistænasta at heita á um illa vil til, tí teknikkur kann nú einaferð svíkja! Einar 45 lyftir eru í føroyskum heimum kring oyggjarnar, og um lyftin stendur fóst, so kann ein rullistólanylari, bliva sitandi í lyftini frá jólaaftan til 2. nýggjárssdag, tí ongin neyðtænasta er at venda sær til !!

Yvirsædda yvirlysingin.

Eg havi valt bara leysliga at lýsa viðurskiftini á HTM á hesum sinni, tí tey kenni eg best, eftir at hava sitið í koyritóli í 21 ár - eg orki ikki at fara inn á øll hini forsømdu økinu á sosiala økinum: til tórnin á ellis- og røktarheimum, tórvandi bústaðir til rørslu- og menningartarnaði, vánaligu pensjónsviðurskiftini, alt ov fáar tímar í fólkaskúlanum til børn við serligum tørvum o.s.fr., o.s.fr. Meginfelag teirra Brekaðu ávarði móti hesi gongdini fyrri 2 árum síðani í eini yvirlysing, har víst varð á, at møguligar yvirtøkur ómøguligt mátti ganga út yvir okkara veikasta borgarar, men tað var sum at sletta vatn á gás! Hetta, hóast longu er tíkið av blokkinum og raðfest skeiva vegin sosialt í fleiri ár, so prosentvísi parturin á fíggarlógini av samlaðu játtanunum til sjúkrabús-, almanna- og skúlaøkið er minkaður ár um ár, til nú allar studningar úr Danmark skal fella burtur í heilaga navni fullveldisins — havandi í huga fyrirsitingina av yvirtøkum økjum, saman við minkandi blokkinum úr Danmark, so er onki á siga til at sporið ræða! Flestu familjur í hesum landi kenna snertin

av hesum ótolandi viðurskiftum, men landsstýrið letst ikki um vón, men leggur heldur stein oman á byrðu við yvirtøkuaetlanum sínum, fyrri at hava okkurt í tí beru desperation at vísa veljaranum á, nú valið nærkast!

Eg spyrji meg sjálvan, hvat er tað fyrri samfelag, vit eru í ferð við at fáað Eru vit á vegg burtur frá sosialdemokratiska vælfeðarsamfelagnum — hesi samhaldsføstu samfelöginu á okkara leiðum, sum hava skapt eina vælferð fyrri einstaka borgaran, sum bert er fjarur yniskidreymur í verðini annars. Nú tað lotar úr hanakjafu frá oljurusunum, samantvinnað við piparmøttirnar í láturligari marknaðarføring, so sum rógving á Scillyoyggjunum, bjargingarbelti til Reyða Kross o.s.fr., so leggja føroyskir politikkarar (og fjølmiðlar!) seg skerflatan í tí beru undirbrotligheit fyrri multinationalu risunum, og gloyma føroyingin í Føroyum. Hvar verður stoltleikin í einum fullveldi, um persónliga lívsfrælsi hins einstaka verður skert, meðan olju- og fullveldisbarónarnir dusa sær í einum karráðum peningasamfelagi, har tann sterkasti ræður. Skál oljuvinnan seta dagsskrána, hvussu okkara samfelag skal skipast — tey hava higartil fingið í posa og sekk, men hvussu við vanligu føroyinginum, sum tit politikkarar eru valdir at tenað Verða tey ríku ríkar, meðan tey fátæku verða fátækarið

Rúsevnisfundur

Mánkvöldið skipar Rúsdrekka og Narkotikaráðið saman við lögregluni fyrri kunnandi fundi um rúsevnismissnýtslu í Auluni í Kommunuskúlanum.

Fundurin verður hildin fyrri foreldrum og børnunum klokkan 19.00

Hundakapping í Mykinesi

Felagsskapurin av seyðahundum heldur kapping í Mykinesi næsta leydardag. Ætlanin er ikki at fara á fjall, men hundarnir sleppa at royna seg við nøkrum innstikkaðum seyðum.

Farið verður við »Súluni« klokkan 9 um morgunin úr Sörvági og møguleiki er fyrri at gista eisini soleiðis at farið verður inn aftur sunnandag.

120 limir eru í seyðahundafelagnum. Øll kunnu tekna seg sum lim í felagnum og hvørt mikukvöld klokkan sjei verður vant við búnaðarmiðdepulini í Kollfjarðardali.

Tey skulu við til Mykinesar skulu melda seg til hjá einum av nendvarlimunum aðrenn klokkan 20.00 komandi mikukvöld.

